

Minuti tal-Laqgħa nru 26 tal-Hames Kunsill Lokali tal-Mosta li saret , Il-Hamis 21 ta' Mejju 2009

I-laqgħa bdiet fis-7.40 ta' filgħaxija.

Il-Kunsilliera kienu preżenti kif jidher hawn taħt.

	Time In	Time Out
Sindku Dr. Paul Chetcuti Caruana	7.40 p.m.	22.45 p.m.
Viċi Sindku Josette Agius Decelis	7.40 p.m.	22.45 p.m.
Kunsillier Joseph Demartino	7.35 p.m.	22.45 p.m.
Kunsillier Mario Sammut	7.40 p.m.	22.45 p.m.
Kunsillier Shirley Farrugia	7.40 p.m.	22.45 p.m.
Kunsillier Marthese Mifsud	7.40 p.m.	22.45 p.m.
Kunsillier Paul Agius	7.30 p.m.	22.45 p.m.
Kunsillier Kirby Fenech	7.40 p.m.	22.45 p.m.
Kunsillier Christopher Grech	7.40 p.m.	22.45 p.m.
Kunsillier John Mary Camilleri	Skuzat	
Kunsillier Nicola Fenech Adami	7.30 p.m.	22.45 p.m.

Is-Sindku mexxa il-laqgħa tal-kunsill.

Is-Segretarju Eżekuttiv, is-Sur John J. Camilleri kien preżenti għal-laqgħa.

1.00 Approvazzjoni tal-Minuti tal-laqgħa Nru 25 tas-7 ta' Mejju 2009

1.01 Is-Sur Joe De Martino talab korrezzjoni . Il-kliem f'item 8.04 min "F'dan l-istadju sa... li huma pupi" jinqatgħu u f'item 4.01 jidhru il-kliem "Joe De Martino qal li minkejja kunsilliera laburisti kienu qablu li l-laqgħa tiġi aġġornata ma kellhomx il-hila jitolbu lis-Sindku jaġġorna l-laqgħa u ikkumenta li huma pupi" wara il-kliem "ma għaddietx b'6 kontra 5". Gie approvat li ssir din il-korrezzjoni.

1.02 Fuq kumment tas-Sur Paul Agius, is-Sur Joe Demartino talab lis-Segretarju Eżekuttiv jniżżel fil-minuti li f'laqgħa li saret mas-Segretarju Parlamentari Dr. Chris Said fid-29 ta' Awissu 2008 dwar ir-riforma tal-Kunsilli, is-Sindku kien qal il-kliem " nagħtih daqqa ta' ponn u nitfgħu mit-tieqa" fir-rigward tiegħu (Joe Demartino). Is-Sindku ċaħad li qal dan il-kliem . Dr. Shirley Farrugia qalet li hi wkoll kienet semgħetu jgħid hekk.

li qal li hu ma joqgħodx għall-kelma ta' pupi.

2.0 Tagħrif mill-minuti

2.01 Dwar item 3.05 gie deċiż li Segretarju Eżekuttiv jagħmel arrangamenti mal-Housing Department sabiex jiġġedded il-kuntratt tal-kera bir-rati godda kif talab dan id-dipartiment. Gie deċiż wkoll li l-garages kollha jinżammu għall-użu tal-Kunsill. Jekk issir xi talba minn xi għaqda tal-Mosta għall xi wiehed minn dawn, din tiġi ikkunsidrata fuq il-mertu tagħha.

2.02 Dwar item 3.09 – POYC reserved parking – Saret diskussjoni jekk għandhiex issir loading/unloading bay minflok il-parking bay li hemm fil-pjazza li fil-preżent qegħda dejjem tkun okkupata abbużivament minn bejjiegha tal-ħut. Din tkun tista tintuża kemm għall-iskop tal-POYC (Pharmacy of Your Choice) kif ukoll mill-ħwienet l-oħra. Ma kienx hemm qbil u għalhekk saret votazzjoni. Il-voti ġew 6 kontra 4 li għandha issir applikazzjoni lill-ADT għall-loading/unloading bay kif spjegat aktar il-fuq quddiem id-dar tal-Paramount faċċata tal-Knisja.

2.03 Dwar item 3.13 – Bollards Triq il-Parrocca – Is-Segretarju Eżekuttiv flimkien mal-Perit Chris Grech spjegaw li flimkien mal-Perit Charles Buhagiar kellhom meeting mal-Perit David Vassallo (ADT) fejn ġew informati li sabiex tiġi ikkonsidrata it-talba ta' remote - controlled bollards fit-toroq li ġew ippavimentati riċentement, l-ewwel irridu jinqalghu l-bollards li waħhal il-Kunsill mingħajr l-approvazzjoni tal-ADT. Dwar applikazzjonijiet pendenti ġie spjegat wkoll li l-Perit Vassallo qal li jkun aktar faċli li jerġghu jintbagħtu mill-ġid milli joqogħod iffittixhom għaliex huwa ma kien inghata l-ebda applikazzjonijiet tal-Kunsill tal-Mosta meta ngħata hand-over tax-xogħol mingħand ta' qablu. Ġie deċiż li l-Perit Etienne Magri jintalab jgħaddi dawn l-applikazzjonijiet pendenti mill-ġdid lill-ADT.

2.04 Dwar item 7.00 Revoka ta' Riżoluzzjoni dwar Tender KLM 04/2008 – Inqraw l-ittri ta' pariri mogħtoja mis-Sur Natalino Attard (DLG) u l-avukat Joe Mifsud, fejn is-Segretarju ngħata parir li la darba din il-mozzjoni ta' revoka kienet ġiet mħollija għall-darba oħra u ma ġietx diskussa, id-deċiżjoni tal-Kunsill li jingħata l-kuntratt għadha tghodd u għalhekk trid tinhareġ l-ittra tal-acceptance u jiġi iffirmit il-kuntratt mal-kuntrattur.

Is-Segretarju Eżekuttiv iddikjara li huwa kien ser jimxi fuq dawn il-pariri u jibgħat l-ittra tal-konferma u kien wkoll ser jiffirma l-kuntratt. Ikun jonqos biss il-firma tas-Sindku fuq il-kuntratt. Dan għandu jiddeċiedi hu jekk jiffirmax jew le.

2.05 Inqara il-każ tal-permess ta' bini f'Wied il-Għasel u l-Tabiba Farrugia insistiet li jmissu mar xi hadd għal meeting tal-appell tal-MEPA sabiex il-Kunsill Lokali tal-Mosta jkun irrapprezentat f'dan il-meeting. Is-Segretarju Eżekuttiv spjega li huwa kien ċempel diversi kunsilliera fosthom, is-Sindku, il-Viċi Sindku, il-Perit C. Grech, is-Sur J. Demartino u t-tabiba Farrugia, iżda dawn kollha qalu li ma kellhomx ċans imorru għal-laqgħa.

3.00 Korrispondenza

3.01 Ittra (email) mill-kumitat tat-tmexxija tal-Grawnd Lily of the Valley sabiex isir fence fil-Ground . Ġie aċċettat li jsir dan bi spiża ta' €1560 suġġett għall-approvazzjoni tad-Dipartiment tal-Kunsilli.

3.02 Ittra (email) dwar Liv Cons Award Internazzjonali ma ġietx irrakomandata parteċipazzjoni.

3.03 Talba minn Timothy Valletta għall-barriers fi Triq il-Fortizza. Għandha terġa tinkiteb ittra lill-ADT.

3.04 Ittra mill-Housing Authority dwar il-garages fiż-Żokrija. Dan l-item ġie trattat f'item 2.01.

3.05 Ittra mill-uffiċju tal-Prim Ministru (minn Peter Portelli) fejn il-Kunsill ġie informat li ma ġiex approvat li l-Kunsill jagħmel proġett ta' kisi ta' toroq u pjazez (wara l-HSBC) bi spiża ta' €378,000 u jhallas fi żmien tlett snin. Saret diskussjoni mqanqla u s-Sindku flimkien mal-kunsilliera laburisti esprimew id-disappunt tagħhom għall-din l-ittra. Qalu li r-raġuni li ngħatat ma kienetx aċċettabbli. Ġie ssuġġerit li l-Kunsill għandu jikteb lir-residenti sabiex jfehmmhom li l-permess ma ngħatax mill-uffiċju tal-Prim Ministru bi skuża tal-Avviz Formali tal-4 ta' Mejju li l-istess Prim Ministru kien bghatt lis-Sindku. Is-Sindku qal li huwa kien lest li jagħmel debate (waħdu) mal-Prim Ministru u l-Ministri kollha fuq it-TV. Sostna li din ir-risposta mhix aċċettabbli u mgħandhomx jeħlu u

Joe Demartino
stazza dwar l'appell li ressuq n-residenti dwar il-każ ta' -----
Inqara il-każ tal-permess ta' bini f'Wied il-Għasel u l-Tabiba Farrugia
u stazza
X'għara dwar
Dan il-każ u
wera id-
disappunt tiegħi
li l-Kunsill ma
kienx rappreżentat

jbatu r-residenti. Huwa qal li kien ser jikteb lill-Prim Ministru għall-kjarifika.

Is-Sindku talab vot ta' fiduċja fid-dawl ta' din l-ittra. Issekonda is-Sur Paul Agius. Is-Sindku sostna lest jiċċalingja jekk il-Prim Ministru hux kapaċi issib xi traba f'għajnejh (is-Sindku) imbagħad jgħid hu (is-Sindku) xi jsib u fejn.

Is-Sur De Martino qal li l-Kunsilliera tan-naħa tiegħu l-proġett iriduh tant li kienu ivvutaw favur iżda huma ma kellhomx fiduċja fis-Sindku.

Tpoġġiet il-mozzjoni ta' fiduċja fis-Sindku għal-vot u din għaddiet f'sitta favur u 4 kontra. Is-Sur Demartino reġa spjega li huma ma kellhomx fiduċja fis-Sindku u kif dan qed imexxi l-Kunsill u mhux li huma kienu kontra l-proġett.

Is-Sindku iddikjara li kien ser jikteb u jgħassam ittra lir-residenti ta' dik l-area u talab l-approvazzjoni għal dan. Poġġa l-proposta għal vot il-Perit Chris Grech u gie issekondat minn Mario Sammut. Saret votazzjoni b'riżultat ta' 6 favur u 4 astensjonijiet. Dawk li astjenew kienu Joe Demartino, Shirley Farrugia, Nicola Fenech Adami u Marthese Mifsud. Il-proposta għaddiet.

- 3.06 Ittra mill-Med Design Association dwar preparazzjoni ta' xogħol bi skop ta' applikazzjonijiet għall-fondi mill-Ewropa. Gie approvat il-kontenut tagħha.
- 3.07 Talba għal solidarjeta dwar proġett f'żona barra l-iskema ta' żvilupp. Il-Kunsill qal li din iż-żona ma taqax taht il-ġurisdizzjoni tiegħu.
- 3.08 Quotation ta' SVIMED għat-tkomplija tax-xogħol fuq Cultexchange Programme wara li giet aċċettata l-estensjoni tal-programm. Giet approvata t-talba ta €1,500 kif ikkwotat minn SVIMED.
- 3.09 Email dwar xogħol hażin ta' patching f'Triq E.B. Vella. It-tabiba Shirley Farrugia qalet li qed isir xogħol hażin ta' patching. Is-sindku rribatta billi qal li dan qed isir skond kuntratt li ngħata qabel il-ħatra tiegħu bħala Sindku. Issa dan il-kuntratt wasal biex jiskadi. It-Tabiba qalet li jekk hemm bżonn jinbidlu l-ispecifications. Is-Sindku hawn issuġerixxa li kull kunsillier jagħti lista ta' erba toroq skond il-priorita sabiex isir il-patching.
- 3.10 Talba minn Ganado Sammut sabiex jsir il-hlas pendenti fuq il-kawża tal-Bidnija. Il-Kunsill talab lis-Segretarju Eżekuttiv jara għaliex dawn l-ispejjes ma kienux issemew qabel meta Ganado & Sammut intalbu jgħatu l-bilanċ dovut wara li huma ma riedux ikompolu jgħatu s-servizz legali tagħhom lill-Kunsill.
- 3.11 Talba (minn Diandra Scorey) għal danni fuq ħsara ta' rota ta' karozza. Is-Segretarju Eżekuttiv ntabab jirreferi għall-parir dwar dan il-każ mid-Dipartiment tal-Kunsilli.
- 3.12 Email mingħand John Portelli dwar applikazzjoni lill-MEPA għall-*Upgrading downstream of Wied il-Għasel*. Il-Perit Chris Grech intalab jinvestiga x'kien il-każ.
- 3.13 Ittra oħra (minn Capt Mark Micallef) dwar talba għal spejjes ta' ħsara fuq karozza minħabba ħofor. Deċiżjoni bħal 3.11.
- 3.14 Talba min residenta għal litter bins tal-klieb f'toroq partikolari li tuża hi fil-passiġġati bil-kelb. Ma hux possibbli li jsiru bins bħal dawn fit-toroq

kollha. I-sidien tal-klieb ghadhom jigbru f'borża l-hmieġ tal-klieb u jarmuh fil-bins taż-żibel wara li jingabar fil-borża kif titlob il-liġi.

- 3.15 Talba għal għajjuna mil-mużew tal-bniet. Jintalab parir tad-Dipartiment tal-Kunsilli.
- 3.16 Is-Segretarju Eżekuttiv għab għal-attenzjoni tal-Kunsilliera email mid-Dipartiment tal-Kunsilli li tfakkar fl-obligu li anke it-talb għal *quotations* irid jiġi ippubblikat bi hlas fil-gazzetta "The Malta Independent" kif jitolbu r-regolamenti filwaqt li l-attivitajiet tal-Kunsilli jistgħu jiġu ippubblikati b'xejn fl-istess gazzetta nhar ta' Tnejn.
- 3.17 Email dwar POYC Pharmacies giet ittrattata f'item 2.02.
- 3.18 Talba oħra minn Mark Micallef għall-kumpens ta' hsara f'tyre. Deciżjoni bħal item 3.11.
- 3.19 Email mill-Youth Empowerment Centre għall-tiswija fil-5-a-side ground tal-Lily of the Valley giet trattata f'item 3.01.
- 3.20 Email minn Georgiana Mallia (OPM) dwar approvazzjoni ta' għajjuna mill-gvern għal *Skema Energy Saving*. Is-Segretarju Eżekuttiv informa li jidher li it-talba għall-għajjuna giet approvata iżda għad ma għandhux dettalji tal-figura approvata. Għaċ-ċerimonja tal-prezentazzjoni mill-Onor Dott Chris Said ġew inkarigati li jmorru is-Sur Pawlu Agius u s-Segretarju Eżekuttiv.
- 3.21 Ittra minghand Ing Ray Piscopo mill-MEPA. Is-Segretarju Eżekuttiv ipprezenta ittra mill-MEPA fejn tindika li hemm total ta' fondi ta' €443,280.58 fil-funds tal-UIF, EIPP u CPPS tal-MEPA. Is-Sindku qal li ser jara kif jistgħu jintużaw dawn il-fondi.

4.0 Materji Finanzjarji

- 4.01 Giet ipprezentata lista ta' pagamenti għas-somma ta' €18,947.03 iżda giet approvata biss s-somma ta' €15,509.21 billi pagament no 2 ta' €3,437.82 lill-Ganado Sammut Advocates ma ġiex approvat qabel terga tiġi iċċarata l-pożizzjoni skond item 3.10 aktar il-fuq f'dawn il-minuti. *^ Giet approvata wkoll lista ta' pagamenti li saru b'urgenza għad total ta' €18,947.03.*
- 4.02 Infteħu quotations għall-qtugh ta' haxix u tindif ta' 8 kilometri ta' toroq rurali fil-Mosta.

Kien hemm 4 kwotazzjonijiet:

1. ELC għall €3,845 – (inkluz il-VAT)
2. Emy's Enterprises għall €4,423 – (inkluz il-VAT)
3. C. & J. Gauci għall €4,630 – (inkluz il-VAT)
4. L. Busuttil għall €4,617 – (inkluz il-VAT)

Ġie approvat li x-xogħol jingħata lill ELC għas-somma ta' €3,845.

5.0 Tender ta' Bistra

- 5.01 Ġie approvat l-ghoti ta' Tender No KLM 01/09 lill La Sana Casa għat-komplija tal-Visitors Centre f'Ta' Bistra skond kif rakkomandat mill-perit Maurice Galea u l-Kumitat tat-Tmexxija tal-proġett (Heritage Malta u KLM). Ġie innotat li La Sana Casa kienu l-uniċi li tefgħu offerta għall dan ix-xogħol.

6.0 Hruġ ta' Tenders/Quotations

6.01 Ġie approvat li jinħarġu Tender/Quotations għall

- a) Provizzjoni ta' servizz tat-Trasport
- b) Provizzjoni ta' Street Furniture
- c) Provizzjoni ta' Servizz ta' Catering

6.02 Is-Segretarju Eżekuttiv spjega li dawn il-quotations kienu importanti li johorġu minħabba li r-regolamenti fiskali tal-Kunsilli Lokali ma' jippermettux li jibqgħu jingħataw *direct orders* għall-valur ta' aktar minn (Lm200) € 465.87 mingħand l-istess individwu jew kumpanija għall-istess affarijiet fi żmien sitt xhur. Is-Segretarju Eżekuttiv spjega li l-Kunsill jista jekk irid jgħazel aktar minn *supplier* wiehed għall dawn is-servizzi wara li tinħareġ is-sejha għall-*quotations*.

7.00 Sitwazzjoni tat-traffic u stat tat-toroq fil-Mosta

7.01 Il-Perit Chris Grech ġie mitlub li jikkolabora mal-Perit Charles Buhagiar sabiex jitlesta it-Traffic Management Report u jiġi ipprezentat lill-Kunsill għad-deċiżjonijiet neċessarji. Intalab ukoll li huwa jaħdem fuq sistema ta' 1 ½ hour parking u '*drop and go*'.

8.00 Hwejjeg ohra

8.01 Ġie approvat li jitkompla xogħol ta' infurzar tal-fencing tal-Grawnd tal-Lgħajba bi spiza ta' € 465.87 (Lm 200). Il-perit Chris Grech ġie awtorizzat jara li dan ix-xogħol isir.

L-agenda ġiet eżawrita kollha u l-laqgħa ġiet agġornata għal nhar il-Erbgħa 10 ta' Ġunju 2009 fis-7.30 p.m.

Il-laqgħa spiċċat fit-22.45 p.m.

Dott Paul Chetcuti Caruana
Sindku

John J. Camilleri
Segretarju Eżekuttiv